



● சென்னையில் முதல்வர் மு.க.ஸ்டாலினை அவரது முகாம் அலுவலகத்தில் இந்திய கம்யூனிஸ்ட் கட்சியின் மாநில செயலாளர் இரா.முத்தரசன், துணை பொதுச்செயலாளர் வீரபாண்டியன் ஆகியோர் சந்தித்து பேசினர்.

முதல்வர் மு.க.ஸ்டாலின் இன்று திருச்சி பயணம்

சென்னை, ஜூன் 15- பாசனத்திற்காக முதல்வர் மு.க.ஸ்டாலின் இன்று கல்லணை அணையில் இருந்து தண்ணீரை திறந்து வைக்க அவர் திருச்சி செல்கிறார். முதல்வர் மு.க.ஸ்டாலின் இன்று திருச்சி செல்கிறார். இன்று காலை 10.40 மணிக்கு முதல்வர் இல்லத்தில் இருந்து புறப்பட்டு 11 மணிக்கு சென்னை விமான நிலையம் சென்று பின்பு 11.15 மணி பயணிகள் விமானத்தில் பயணம் செய்து 12.25 மணிக்கு திருச்சி விமான நிலையம் சென்று பின்பு அங்

கல்லணையில் நீரை திறந்து வைக்கிறார்

கிருந்து 12.45 மணிக்கு சாலை மார்க்கமாக புறப்பட்டு 1.45 மணிக்கு கல்லணை கெஸ்ட் ஹவுஸ் சென்று தங்குகிறார். பின்பு கல்லணை கெஸ்ட் ஹவுஸில் இருந்து புறப்பட்டு கல்லணை அணையில் 6.00 மணிக்கு தண்ணீரை திறந்து வைக்கிறார்.

பிறகு 6.30 மணிக்கு அங்கிருந்து புறப்பட்டு தஞ்சாவூர் பழைய பேருந்து நிலையம் வந்து அங்கு கலைஞர் சிலையை திறந்து வைத்த

பின் அங்கிருந்து புறப்பட்டு தஞ்சை சர்க்குட் ஹவுஸ் சென்று இரவு தங்குகிறார். நாளை 16.06.2025 காலை அங்கிருந்து புறப்பட்டு 09.30 மணிக்கு மஹாராஜா மஹால் வந்து அங்கு திருமண நிகழ்ச்சியில் கலந்து கொண்டு பின்பு அங்கிருந்து புறப்பட்டு 11.15 மணிக்கு ராஜா சரபோஜி அரசு கல்லூரி மைதானம் சென்று அங்கு மினி பஸ் போக்கு வரத்தை கொடி அசைத்து தொடங்கி வைத்த

பின் 12.20 மணிக்கு அங்கிருந்து புறப்பட்டு தஞ்சை சர்க்குட் ஹவுஸ் சென்று தங்குகிறார். மாலை 16.30 மணிக்கு அங்கிருந்து புறப்பட்டு 5.30 மணிக்கு திருச்சி விமான நிலையம் வந்து 18.05 மணி பயணிகள் விமானத்தில் பயணம் செய்து 7.15 மணிக்கு சென்னை விமான நிலையம் வந்து பின்பு அங்கிருந்து புறப்பட்டு 7.45 மணிக்கு இலம் வருகிறார்.



● தி.மு.க. இளைஞர் அணி நிர்வாகிகளுக்கு சமூக வலைத்தள பயிற்சியளிக்கவும், சமூக வலைத்தளம் சார்ந்த பணிகளை ஒருங்கிணைக்கவும் மாவட்டத்துக்கு ஒருவர் என அனைத்து மாவட்டங்களிலும் தி.மு.க. இளைஞர் அணி துணை அமைப்பாளர்கள் நியமிக்கப்பட உள்ளனர். அதன்படி காஞ்சிபுரம் வடக்கு-தெற்கு மாவட்ட சமூக வலைத்தள துணை அமைப்பாளர் பொறுப்புகளுக்கு விண்ணப்பித்திருந்தவர்களை நேற்று துணை முதல்வர் உதயநிதி ஸ்டாலின் நேர்காணல் நடத்தினார்.



● சென்னை எழும்பூர் தாளமுத்து நடராஜன் மாளிகையில் உள்ள சென்னை பெருநகர் வளர்ச்சி குழு அலுவலக கூட்டரங்கில் இந்து சமய அறநிலையத்துறை அமைச்சர் பி.கே.சேகர்பாபு தலைமையில் 2025-2026-ம் ஆண்டு தமிழ்நாடு சட்டமன்ற பேரவையில் அறிவிக்கப்பட்ட புதிய அறிவிப்புகளை செயல்படுத்தும் வகையில் துறை சார்ந்த அலுவலர்கள், கட்டிட கலைஞர்கள் மற்றும் ஆலோசகர்களுடன் ஆய்வுக்கூட்டம் நடைபெற்றது. இக்கூட்டத்தில் கூடுதல் தலைமைச்செயலாளர் காகரலா உஷா, முதன்மைச்செயல் அலுவலர் அ.சிவஞானம் ஆகியோர் கலந்து கொண்டனர்.



● சென்னையில் நேற்று தமிழ்நாடு அரசின் நீர்வளத்துறை சார்பில் நீர்நிலைகள் புத்துயிர் பெறுவது மற்றும் நீர்த்தேவையில் தன்னிறைவு பெறுவதின் அவசியத்தை உணர்த்தும் பொருட்டு நடைபெற்ற நிலையான நீர்வள மேலாண்மைக்கான மக்கள் ஒருங்கிணைப்பு பயிலரங்கத்தில் தலைமைச்செயலாளர் நா.முருகானந்தம் உரையாற்றினார். இந்தநிகழ்ச்சியில் கூடுதல் தலைமைச்செயலாளர்கள், முதன்மைச்செயலாளர்கள் மற்றும் அரசு உயர் அலுவலர்கள் கலந்து கொண்டனர்.

மடிக்கணினி வழங்கி, புதிய வீட்டிற்கு ஆணை: முதல்வர் மு.க.ஸ்டாலினுக்கு பழங்குடியின மாணவி நன்றி

சென்னை, ஜூன் 15- உயர்கல்விக்கு உதவிடும் வகையில் மடிக்கணினி வழங்கி, மேலும் வீடு கட்டிக் கொடுப்பதற்கான ஆணையையும் வழங்கிய முதல்வருக்கு பழங்குடியின மாணவி ஆ.ராஜேஸ்வரி நன்றி தெரிவித்துள்ளார்.

முதல்வர், நான் ஐ.ஐ.டி-ல் பயில தகுதி பெற்றுள்ள யோட்டி எனக்கு வாழ்த்து தெரிவித்து மேற்படிப்பிற்கான செலவுகளை அரசே ஏற்கும் என அறிவித்தார். அது மட்டுமல்லாமல், 12.6.2025 அன்று சேலத்திற்கு வருகை தந்த முதல்வர், என்னை



நேரில் அழைத்து பாராட்டி, யினை வழங்கியுள்ளார். எனது உயர்கல்விக்கு உதவி மேலும் வீடு கட்டிக்கொடுப்பதற்கான ஆணையும் வழங்

கியுள்ளார். நன்றாக பயின்று இந்திய வின்வெளி ஆராய்ச்சி நிறுவனத்தில் பணியில் சேர்ந்து தமிழ்நாட்டிற்கு பெருமை சேர்ப்பேன் என இத்தருணத்தில் தெரிவித்துக் கொள்கிறேன்.

முதல்வர், தந்தை இல்லாத எனக்கு தந்தையாக எனது உயர் கல்விச் செலவை ஏற்பதும், வீடு வழங்கியுள்ளதும் மிகவும் மகிழ்ச்சியாக உள்ளது. முதல்வருக்கு எனது மனமார்ந்த நன்றியினை தெரிவித்துக்கொள்கிறேன் என்று நெகிழ்ச்சியுடன் கூறியுள்ளார். இவ்வாறு அதில் குறிப்பிடப்பட்டுள்ளது.

விமான விபத்தில் உயிரிழந்தவர்கள் குடும்பத்தினருக்கு சூ.25 லட்சம் ரூபாய் நிவாரணம்

காந்தி நகர், ஜூன் 15- விமான விபத்தில் உயிரிழந்தவர்கள் குடும்பத்தினருக்கு கூடுதலாக ரூ.25 லட்சம் நிவாரணம் வழங்கப்படவுள்ளதாக அறிவிக்கப்பட்டுள்ளது.

குஜராத் மாநிலம் ஆமதாபாத்தில் இருந்து 3 நாட்களுக்கு முன் மதியம் 1.39 மணியளவில் ஏர் இந்தியா விமானம் இங்கிலாந்தின் லண்டனுக்கு புறப்பட்டது. அந்த விமானத்தில் 230 பயணிகள் 10 பணியாளர்கள், 2 விமானிகள் என மொத்தம் 242 பேர் பயணித்தனர்.

புறப்பட்ட சில நிமிடங்களில் விமான நிலையத்தில் இருந்து 2 கிலோமீட்டர் தொலைவில் உள்ள மருத்துவ கல்லூரி மாணவர் விடுதியில் விமானம் விழுந்து வெடித்து சிதறியது.

இந்த கோர விபத்தில் விமானத்தில் பயணம் செய்த 241 பேர் உயிரிழந்தனர். மருத்துவ கல்லூரி மாணவர் விடுதியில் மாணவர்கள் உள்பட 33 பேர் உயிரிழந்தனர்.

இந்த விபத்தில் மொத்தம் 274 பேர் உயிரிழந்ததாக அதிகாரப்பூர்வமாக அறிவிக்கப்



குஜராத் மாநிலம் அகமதாபாத்தில் விபத்துக்குள்ளான விமானத்தின் வால் பகுதி நேற்று ராட்சத கிரேன் உதவியுடன் அகற்றப்பட்ட காட்சி.

பட்டுள்ளது.

இதனிடையே, விமான விபத்தில் உயிரிழந்தவர்களின் குடும்பத்தினருக்கு கூடுதலாக ரூ.25 லட்சம் நிவாரணம் வழங்கப்படும் என்று ஏர் இந்தியா நிறுவனத்தின்

விதிநிரந்தம்.

இந்நிலையில், விமான விபத்தில் உயிரிழந்தவர்களின் குடும்பத்தினருக்கு கூடுதலாக ரூ. 25 லட்சம் நிவாரணம் வழங்கப்படும் என்று ஏர் இந்தியா நிறுவனத்தின்

தலைமை நிறுவனமான டாடா குழுமம் நேற்று அறிவித்துள்ளது. இதன் மூலம் உயிரிழந்தவர்களின் குடும்பத்தினருக்கு தலா ரூ. 1.25 கோடி நிவாரணம் வழங்கப்படும் என தெரிவிக்கப்பட்டுள்ளது.

அரசு முறை பயணமாக 3 நாட்களுக்கு செல்கிறார் பிரதமர் மோடி

டெல்லி, ஜூன் 15- அரசு முறை பயணமாக இன்று முதல் 3 நாட்களுக்கு செல்கிறார் பிரதமர் நரேந்திர மோடி. வரும் 16-ம் தேதி கண்டாவில் நடக்கும் ஜி-7 உச்சி மாநாட்டில் பங்கேற்கிறார்.

பிரதமர் மோடி அரசு முறை சுற்றுப்பயணமாக 3 நாட்களுக்கு செல்கிறார். அவர் பயணத்தின் முதல்

நாளாக இன்று டெல்லியில் இருந்து புறப்பட்டு மத்திய கிழக்கு நாடான சைப்ரஸ் செல்கிறார்.

இன்று சைப்ரஸ் செல்லும் பிரதமர் மோடி அந்நாட்டு தலைநகர் நிகோசியாவில் அந்நாட்டு ஜனாதிபதி கிறிஸ்டோடியுலுசை சந்திக்கிறார்.

பின்னர், அந்நாட்டு

தொழில் அதிபர்களையும் பிரதமர் மோடி சந்திக்கிறார். சைப்ரஸ் பயணத்தை முடித்துக்கொண்டு 16-ம் தேதி பிரதமர் மோடி கனடா செல்கிறார். கனடாவின் கனனாவில் நகரில் நடைபெறும் ஜி7 உச்சிமாநாட்டில் பங்கேற்கிறார்.

ஜி7 மாநாட்டில் கலந்து கொண்டபின் 18-ம் தேதி

ஐரோப்பிய நாடான குரோஷியா செல்கிறார். அந்நாட்டி ஜனாதிபதி சேரான் மில்னோவ் மற்றும் பிரதமர் பென்கொவிக்கை பிரதமர் மோடி சந்திக்கிறார்.

இந்த சந்திப்பின்போது இருநாட்டு உறவு உள்பட பல்வேறு விவகாரங்கள் குறித்து ஆலோசனை நடத்தப்பட உள்ளது.

தமிழ்நாட்டில் 76,181 மாணவர்கள்... (1-ம் பக்க தொபர்ச்சி

நீட் தேர்வில் குறைந்தபட்ச தகுதி மதிப்பெண்களை பெற வேண்டும். அதன்படி 2024 ஆம் ஆண்டில், பொதுப் பிரிவு போட்டியாளர்களுக்கான தகுதி 50% ஆகவும், ஒபிசி, எஸ்சி மற்றும் எஸ்டி பிரிவுகளுக்கான தகுதி 40% ஆகவும் இருந்தது. பொது-பிட பின்புடி பிரிவைச் சேர்ந்த போட்டியாளர்கள் குறைந்தபட்சம் 45% மதிப்பெண்கள் பெற வேண்டும் எனத் தெரிவிக்கப்பட்டிருந்தது.

நாடு முழுவதும் மருத்துவப் படிப்புகளில் சேருவதற்காக நடத்தப்பட்ட தேசிய தகுதி மற்றும் நுழைவுத் தேர்வான 'நீட்-யூஜி 2025' தேர்வை சுமார் 20 லட்சம் மாணவர்கள் எழுதினர். இந்தத் தேர்விற்கான தற்காலிக விடைக் குறிப்பை தேசிய தேர்வு முகமை கடந்த 3ம் தேதி வெளியிட்டது.

இந்நிலையில், நீட்-யூஜி 2025 தேர்வு முடிவுகளை தேசிய தேர்வு முகமை தற்போது இணையதளத்தில் அதிகாரப்பூர்வமாக வெளியிட்டுள்ளது. நாடு முழுவதும் 22,09,318 மாணவர்கள் நீட் தேர்வு எழுதியதில், 12,36,531 மாணவர்கள் தகுதி மதிப்

பெண்களை பெற்றுள்ளனர். தமிழகத்தை பொறுத்தவரை, 1,35,715 மாணவர்கள் நீட் தேர்வு எழுதினர். இதில் 76,181 மாணவர்கள் தகுதி மதிப்பெண்களை பெற்றுள்ளனர். தமிழ்நாட்டில் 26,580 மாணவர்கள் தமிழ் வழி கேள்விகளை மூலமாக நீட் தேர்வு எழுதினர். தமிழகத்தில் நெல்வையை சேர்ந்த மாணவர் எஸ்.சூர்ய நாராயணன் 99.9987779 சதவீதம் பெற்று மதிப்பெண் தரவரிசையில் 27-வது இடம் பிடித்துள்ளார்.

இதேபோல், அபிநீத நாகராஜ் 99.9974653 சதவீதம் பெற்று

50-வது இடத்தையும், ஜி.எஸ். புகழேந்தி 99.9972390 சதவீதம் பெற்று 61-வது இடத்தையும், கே.எஸ்.ஹிநுதிசு விஜயராஜா 99.9971484 சதவீதம் பெற்று 63-வது இடத்தையும், ஏ.ஜெ. ராகேஷ் 99.9964242 சதவீதத்துடன் 78-வது இடத்தையும், ஜி.பிரஜன் ஸ்ரீவாரி 99.9958811 சதவீதம் பெற்று 88-வது இடத்தையும் பிடித்துள்ளனர்.

இந்த வகையில், நீட் தேர்வு மதிப்பெண் பட்டியலில், முதல் 100 இடங்களில் தமிழகத்தைச் சேர்ந்த 6 பேர் இடம்பிடித்துள்ளனர்.



● மதுரை மேற்கு தொகுதிக்குட்பட்ட துவாரிமான் ஊராட்சி கலிங்கமடை அய்யனார் கோவில் அருகில் மாடக்குளம் வாய்க்காலை கடக்க கட்டப்பட்ட பாலத்தினை நேற்று முன்தான் அமைச்சர் செல்லூர் கோஜாஜி எம்.எல்.ஏ. திறந்து வைத்தார். அருகில் நிர்வாகிகள் வில்லாபுரம் ராஜா, எம்.எஸ்.பாண்டியன், ஆர்.அண்ணாத்துரை, பா.குமார், பரவராஜா, கு.திரவியம், வி.பி.ஆர். செல்வகுமார், எஸ்டி.கடவுள்ளாட்சி ஜெயக்குார், மார்க்கெட் மாநாடு, பி.கே.எம்.மாறியாத்தா, மதன் உள்ளனர்.